

Vandamiklar ítróttardraktir uttan endurskin

**Børn og ung í ítróttardraktum av ymsum slagi fylla alsamt meir í býarmyndini. Ynski-
ligt hevði tó verið, at
tey vóru væl sjónlig-
ari hesa myrku tíðina.
Eftir øllum at døma
hava feløgini, sum
úvega teimum drakt-
irnar, nevniliga ikki
ábyrgdina av, at hesar
eisini hava áseymaði
endurskin**

ENDURSKIN

Anna V. Ellingsgaard
anna@sosialurin.fo



Hóast hugburðurin til at nýta endurskin sum heild er positivur, tykjast ítróttarfeløgini at vera eftirbátur á hesum økinum

Hóast hugburðurin mót-
vegis nýtslu av endurskin-
um má sigast at vera vorðin
munandi meir positivur
millum bæði børn, ung og
foreldur seinastu árin, er
tað okkurt, sum bendir á, at
ítróttarfeløgini ikki rætti-
liga fylgja við á hesum øki.
Magni Fles, taxakoyrari og
pápi, er ein av teimum, sum

hefur varnast, at íróttar-
draktirnar, sum feløgini
útvega sínum limum, ikki
hava áseymaði endurskin.

- Draktirnar eru sum
oftast myrkar á liti, og tí eru
hesi ungu í stórum vanda í
ferðsluni, umframt at bil-
førarar hava stóran ampa av
teimum, serliga hesa ársins

tíð, sigur Magni.

Hvør hevur ábyrgdina?

Magni vísir á, at meðan
flestu foreldur royna at
tryggja sær, at klæðir,
skúlataskur o.a., tey keypa
sínum børnum, hava

áseymað endurskin, er
hetta ikki nóg mikið. So
skjótt tey ungu hava fingið
eina drakt frá felagnum,
ganga tey stórt sæð ikki í
øðrum.

- Ítróttarfeløgini verða
stuðla av ymsum stovnum,
sum fáa sitt búmerki prent-
að á draktirnar, og sum

uttan iva ger tær bíligari hjá
teimum ungu at keypa. Og
alt gott um tað. Draktirnar
eru eisini ómetaliga væl
umtóktar, og tí undrar tað
meg serliga nóg, at
feløgini ikki tryggja sær, at
tær hava endurskin, tá tær
verða keyptar inn í stórum
nøgðum, sigur Magni.

Sjálvur heldur Magni tað
verða ilt at meta um, hvør í
síðsta enda hevur ábyrgd-
ina av hesum. Men hann
kundi ímyndað sær, at
Ítróttarsamband Føroya
hefur onkrar reglur á hes-
um øki á hædd við aðrar
fyrirbyggjandi skipanir, sum
veðra álagdar teimum
ymsu ítróttarfeløgnum.
Ivaleynt er tað eisini so, at
stovnarnir, sum sponsorera
feløgini og draktirnar,
krevja at kunna standa inni
fyri tí, pengarnir verða
brúktir til. Tí áttu teir eisini
at havt ein áhuga í, at
draktirnar ikki koma teim-
um í vanda, sum brúka tær.
Í øllum førum má Ráðið
fyri Ferðslutrygd væntast,
at hava áhuga í, at øll
kunnu ferðast trygg í
ferðsluni - eisini børnini,
sum hava keypt eina drakt
frá felagnum, tey nú eina-
ferð eru limur í.

Ítróttarsamband Føroya:

Positiv áheitan

ENDURSKIN

Formaðurin í ÍSF, Heðin
Mortensen, tekur tað sum
eina positiva áheitan á
felagið, at fólk gera vart
við vantandi endurskinini
á ítróttardraktunum

Fer at heita á feløgini

- Eg fari alt fyri eitt at
heita á tey ymsu feløgini,
um at hava ferðslutrygdina
í huga, tá draktirnar verða
útflyggjaðar, sigur Heðin
Mortensen, men minnir
samstundis á, at øll eiga at
kenna sær ábyrgd av, at
endurskin eru á klæðun-
um, so tey eru sjónlig á
gøtum í myrkri.

Heðin ivast eisini í, hvør
besta loysnin er. Áseym-
aðu endurskinini kámost
ofta nóg á klæðum, sum
verða nóg vaskað, og
gera í nógvum førum lítla
nyttu, sum frá líður. Tí
kunnu tey lætt blíva ein
falskur tryggleiki, heldur
hann.



Tað er positivt, at fólk gera vart við vantandi endurskinini á ítróttardraktunum, heldur formaðurin í ÍSF, Heðin Mortensen, sum alt fyri eitt fer at heita á feløgini um, at hava hetta í huga, tá draktirnar verða útflyggjaðar

- Men tað skal ikki
verða nøkur umbering fyri
at lata standa til. Eg kundi
til dømis ímyndað mær, at
feløgini keyptu armbonds-
endurskin inn, sum vórðu
útflyggjað saman við

draktunum, ella í øllum
førum vórðu tøk, tá tørvur
varð á teimum, sigur
Heðin Mortensen.

ave

Ráðið fyri Ferðslutrygd:

Ongin undanførsla



- Tað finst ongin undan-
førsla fyri, ikki at hava
ferðslutrygdina í huga -
heldur ikki hjá
feløgnum sum, keypa
og útflyggja tær væl
umtóktu ítróttar-
draktirnar, sigur Rúna
Sivertsen, formaður í
Ráðnum fyri Ferðslutrygd

ENDURSKIN

Rúna Sivertsen, formaður í
Ráðnum fyri Ferðslutrygd,
viðgongur, at endurskin á
ítróttardraktum ikki er eitt
mál, sum nýliga hevur
verið uppi og vent hjá
Ráðnum. Men hon fegnast
um, at foreldur og onnur nú
gera vart við hetta, tí sjálv-
andi skal hetta vera í lagi.

Felags ábyrgd

- Fyri Ráðið fyri Ferðslu-
trygd er tað umráðandi at
øll, tað veri seg ítróttarfeløg,
foreldur og onnur, altíð hava
ferðslutrygdina í huga. Í so
máta er ongin undanførsla
fyri, at tær væl umtóktu

ítróttardraktirnar ikki eru
tryggar í ferðsluni. Sum
stovnur hevðu Ráðið fyri
Ferðslutrygd ikki heimild til
at áleggja ítróttarfeløgnum
ella øðrum beinleiðis reglur
hesum viðvíkjandi. Men vit
vilja avgjørt staðiliga heita á
tey, um at fáa hetta í rættlag,
sigur Rúna Sivertsen.

Rúna vísir á, at meðan
endurskin fyri bert fáum
árum ofta vórðu hildin at
misprýða klæðini, er tað at
fegnast um, at hugburðurin í
dag er heilt øðrvísi. Nú
finnast endurskin í alskyns
fantasifullum útgávum, og
millum børnini og tey ungu
er tað meir at kalla smart at
brúka tey.

- Tey leysu endurskinini
kanst tú altíð hefta á bæði
klæðir og taskur. Men í
hesum førinum eru tey ikki
nøkur haldbar loysn. Tey
fara ofta illa við klæðunum,
og detta skjótt av. Elastisku
endurskinsarmbondini eru
góð, men tey eru dýr og
børnini missa tey ofta
burtur, sigur Rúna, sum
avgjørt heldur, at til
ítróttardraktirnar, sum verða
so nóg brúktar, eru
áseymað endurskin besta
loysnin. Hvussu hetta skal
skipast, er ilt at siga beint
nú, men í øllum førum má
tað fáast í rættlag - ongantíð
ov skjótt, sigur formaðurin í
Ráðnum fyri Ferðslutrygd.